

सोशल मीडिया फेम के अपहरण की वारदात का विवाह वीडियो के साथ हुआ पटाक्षेप, पुलिस ने दिनरात की भागदौड़

NEXT | श्रीडूंगरगढ़

श्रीडूंगरगढ़ कस्बे के मोमासर बास निवासी सोशल मीडिया फेम जाह्वी मोदी की अपहरण की घटना का पटाक्षेप वायरल विवाह के वीडियो के बाद हो गया। जाह्वी मोदी का एक वीडियो वायरल हुआ जिसमें वह आर्य समाज के एक स्थान पर शादी करती नजर आ रही थी। इसके बाद कस्बे सहित जिलेभर में चल रही अपहरण की बात पर विराम लग गया।

क्या था मामला, दर्ज हुई एफआईआर
जाह्वी की माँ पुष्पा ने बताया कि मंगलवार शाम 7 बजे ये दोनों बाजार से घर की तरफ जा रहे थे तब अज्ञात लोगों ने धक्का मुक्की की और उनकी बेटी

सोशल मीडिया फेम की शादी का वीडियो वायरल
इस खबर का वीडियो देखने के लिए यहाँ क्लिक करें।



को गाड़ी में डालकर फरार हो गए। इस घटना की बात जैसे ही कस्बे में फैली लोगों में कई तरह के कयास शुरू हुए। हालांकि पुलिस द्वारा सूचना के साथ ही पूरी मुस्तैदी के साथ घटना की हर एंगल से जांच करने के साथ

सीसीटीवी फुटेज खंगाले गए। हर एक संदिग्धता पर ध्यान दिया गया और नाकाबंदी भी करवाई गई। श्रीडूंगरगढ़ थानाधिकारी जितेंद्र कुमार स्वामी द्वारा अपनी टीम के साथ देर रात्रि तक मामले की पड़ताल की गई।

इसके बाद कस्बे में दिनभर चले कई कयासों के बीच जाह्वी मोदी के द्वारा विवाह किए जाने के वीडियो सोशल मीडिया पर वायरल हुए और इसके साथ ही वैवाहिक प्रमाण पत्र भी वायरल हुआ। इसमें मेड़तीगेट आर्य समाज, जोधपुर के द्वारा तरुण सांगला, बीकानेर और जाह्वी मोदी के द्वारा सहमति से विवाह किए जाने का उल्लेख था।

मुख्यमंत्री कन्यादान योजना

श्रीडूंगरगढ़ में 13 कन्याओं को मिली सहायता

NEXT | श्रीडूंगरगढ़

सामाजिक न्याय एवं अधिकारिता विभाग के अंतर्गत संचालित मुख्यमंत्री कन्यादान योजना के तहत वित्तीय वर्ष 2024-25 में जिले की 218 कन्याओं को 113.11 लाख रुपए की वित्तीय सहायता प्रदान की गई। योजना के तहत अनुसूचित जाति वर्ग में 35.17 लाख और अन्य वर्ग में 77.94 लाख रुपए का अनुदान दिया गया।

पात्र परिवारों को मिलता है लाभ

संयुक्त निदेशक एल.डी. पंवार ने बताया कि योजना के तहत बीपीएल परिवारों, आस्था कार्ड धारकों, आर्थिक रूप से कमजोर परिवारों और ऐसी विधवा

ब्लॉकवार लाभ वितरण

ब्लॉक	कन्याएं
श्रीडूंगरगढ़	13
बीकानेर	66
नोखा	37
पांचू	29
लूनकरनसर	19
कोलायत	35
खाजूवाला	19

महिलाओं की पुत्रियों को सहायता राशि प्रदान की जाती है, जिन परिवारों में कोई वयस्क कमाने वाला नहीं है।

आवश्यक दस्तावेज: योजना का लाभ

प्राप्त करने हेतु मूल निवास प्रमाण पत्र/मतदाता पहचान पत्र/राशनकार्ड की प्रति, बैंक खाता संख्या व पासबुक फोटो प्रति, आधारकार्ड एवं जनआधार कार्ड, विवाह प्रमाण पत्र, शैक्षणिक योग्यता प्रमाण पत्र, जाति प्रमाण पत्र, शपथ प्रमाण पत्र, वर-वधू के जन्म प्रमाण पत्र, बीपीएल/अंत्योदय कार्ड, दिव्यांगजन श्रेणी हेतु 40 प्रतिशत या अधिक निःशक्तता प्रमाण पत्र एवं आय प्रमाण पत्र, पालनहार प्रमाण पत्र, विधवा होने पर पति का मृत्यु प्रमाण पत्र/विधवा पेंशन योजना (पी.पी.ओ.) की फोटो प्रति आवश्यक दस्तावेज संलग्न करने होंगे।

राजकीय कन्या महाविद्यालय, बीकानेर में कर्तव्य-बोध कार्यक्रम आयोजित

कर्तव्य पालन से ही राष्ट्र की उन्नति सम्भव- डॉ. गोस्वामी

NEXT | श्रीडूंगरगढ़

राजकीय कन्या महाविद्यालय, मुरलीधर व्यास नगर में मंगलवार को अखिल भारतीय राष्ट्रीय शैक्षिक महासंघ (एबीआरएसएम) की स्थानीय इकाई द्वारा “कर्तव्य-बोध” कार्यक्रम का आयोजन किया गया। कार्यक्रम में मुख्य वक्ता के रूप में एबीआरएसएम के प्रदेश कार्यकारिणी सदस्य डॉ. उज्ज्वल गोस्वामी और अध्यक्षता वरिष्ठ सदस्य डॉ. शशिकांत ने की। डॉ. उज्ज्वल गोस्वामी ने अपने संबोधन में कहा कि राष्ट्र की उन्नति के लिए हर नागरिक को अपने कर्तव्यों का पालन करना अनिवार्य है। उन्होंने जोर दिया कि बच्चों को भारतीय संस्कृति, संस्कार और मौलिक कर्तव्यों की शिक्षा प्रारंभ से दी जानी चाहिए। कार्यक्रम की अध्यक्षता करते हुए डॉ.



शशिकांत ने कहा कि हम अक्सर अपने अधिकारों को याद रखते हैं लेकिन कर्तव्यों को भूल जाते हैं। परिवार, समाज और राष्ट्र की समृद्धि के लिए कर्तव्यों का पालन आवश्यक है। उन्होंने शिक्षकों, अधिकारियों और कर्मचारियों से भी अपने कर्तव्यों के प्रति सजग रहने की अपील की। एबीआरएसएम बीकानेर के सह-संयोजक तेजकरण चौहान ने स्वागत

उद्बोधन में बताया कि स्वामी विवेकानंद और नेताजी सुभाष चंद्र बोस की जयंती के बीच के समय को कर्तव्य-बोध कार्यक्रमों के आयोजन के लिए चुना जाता है। उन्होंने मंच संचालन के दौरान इन महान व्यक्तियों के आदर्शों से प्रेरणा लेने का संदेश दिया। कार्यक्रम के समापन पर महाविद्यालय के प्राचार्य डॉ. राजेंद्र कुमार पुरोहित ने सभी अतिथियों और प्रतिभागियों का धन्यवाद ज्ञापित किया। कार्यक्रम में डॉ. अमिता जैन, डॉ. शशि बेसरबरियां, मीनाक्षी तंवर, रंजीता राजावत, डॉ. मीता सोलंकी, डॉ. सुदर्शना समेत अनेक शिक्षक, कर्मचारी और छात्राएं उपस्थित रहे।



किसानों का संघर्ष सड़ों में तुलाई की देरी बनी मुसीबत स्टेट हाइवे से नेशनल हाइवे तक ट्रैक्टर की लंबी कतारें



नेशनल हाइवे के सर्विस लेन पर खड़े मूंगफली से लदे ट्रैक्टर- टॉली

NEXT | श्रीडूंगरगढ़

सड़ों और तुलवाई में देरी- इन दोनों मारों से परेशान किसान अपने ट्रैक्टर को साइड में लगाकर अपनी बारी का इंतजार कर रहे हैं। धीमी गति से चल रही तुलवाई के चलते किसान सड़ों में ठिठुरते हुए अपनी रात बिता रहे हैं। श्रीडूंगरगढ़ के कृषि उपज मंडी से लेकर नेशनल हाइवे स्थित उपखण्ड कार्यालय परिसर तक ट्रैक्टरों की लंबी कतारें लगी हुई हैं।

किसानों की इस समस्या को लेकर किसानों की उचित समय पर मूंगफली तुलवाई करवाने की मांग के साथ किसान संघ ने एसडीएम उमा मित्तल को ज्ञापन सौंपा। भारतीय किसान संघ के सूडसर अध्यक्ष बजरंग बिश्रोई ने कहा कि कृषि मंडी में मूंगफली की होने वाली सरकारी खरीद में हो रही देरी के चलते क्षेत्र के हजारों किसानों को परेशान होना पड़ रहा है।

किसान लगातार अपनी मूंगफली से भरी ट्रैक्टर ट्राली लेकर 4 किलोमीटर लंबी



लाइन में हाईवे पर खड़े हैं। सड़ों के मौसम में किसानों को इस तरह सड़कों पर खड़ा रहने को मजबूर करना मंडी प्रशासन की लापरवाही व हठधर्मिता को दर्शाता है। पुणदलसर के श्रवणसिंह ने कहा कि एक और जहां किसानों को इस तरह खड़ा करके प्रताड़ित किया जा रहा है वही मंडी में भ्रष्टाचार भी चरम पर है।

ज्ञापन के दौरान साथ में उपस्थित मुकेश, बजरंग बिश्रोई, सांवरमल भामू, पूनमचंद, बलवंत नाई ने किसान हित को ध्यान में रखते हुए इस मुद्दे पर आवश्यक कार्रवाई करने की गुहार एसडीएम से लगाई।

डॉ. एपीजे अब्दुल कलाम वेलफेयर ट्रस्ट गणतंत्र दिवस पर करेगा फिजियोथैरेपी कैम्प का आयोजन

NEXT | श्रीडूंगरगढ़

गणतंत्र दिवस के अवसर पर 26 जनवरी, रविवार को श्रीडूंगरगढ़ के मोमासर बास स्थित तेलियान मदरसा ग्राउंड में हड्डी जोड़ रोग और फिजियोथैरेपी शिविर का आयोजन किया जाएगा। डॉ. अब्दुल कलाम वेलफेयर सोसायटी द्वारा आयोजित इस शिविर में डिश प्रॉब्लम, कमर दर्द, जोड़ों का दर्द, गर्दन दर्द और मांसपेशियों के दर्द से पीड़ित मरीजों का आधुनिक तकनीकों द्वारा इलाज किया

जाएगा। शिविर में आने वाले मरीजों को निःशुल्क दवाइयां भी उपलब्ध करवाई जाएंगी। शिविर में बीकानेर के वरिष्ठ परामर्शदाता डॉ. मोहम्मद आरिफ और फिजियोथैरेपी विशेषज्ञ डॉ. वसीम अहमद अपनी सेवाएं देंगे। संस्था के सेवादार आमीर खान ने बताया कि यह शिविर सुबह 11 बजे से शाम 5 बजे तक आयोजित किया जाएगा। शिविर का लाभ उठाने के लिए मरीजों को पहले पंजीकरण करवाना अनिवार्य है।

जीवप्रेम सेवादारों ने बचाया कुरजां को

NEXT | श्रीडूंगरगढ़

श्रीडूंगरगढ़ में एक कुरजां के चाइनीज डोर में फंस जाने के कारण वह घायल हो गई। सेवादार आनंद जोशी ने बताया कि आडसर बास में एक स्कूल के पास पेड़ में कुरजां के चाइनीज डोर में फंसकर घायल होने की जानकारी मिली। स्कूल बस संचालक सुनील व्यास और श्रवण सोनी ने मिलकर कुरजां को पेड़ से नीचे उतारा और चाइनीज डोर से अलग



किया। बाद में सेवादारों ने घायल कुरजां को वनविभाग को सुपुर्द कर दिया।

खाद्य एवं नागरिक आपूर्ति मंत्री आज कालू में करेंगे जनसुनवाई

विभिन्न विकास कार्यों का भी करेंगे लोकार्पण

NEXT खाद्य एवं नागरिक आपूर्ति मंत्री सुमित गोदारा गुरुवार को कालू ग्राम पंचायत भवन में प्रातः 11 से सायं 5 बजे तक जनसुनवाई कर आमजन के अभाव

अभियोग सुनेंगे। गोदारा सायं 6 बजे कालू में ही आदर्श सामुदायिक स्वास्थ्य केंद्र में दो क्वार्टरों तथा मोर्चरी रुम का लोकार्पण करेंगे।